



Ċentru Kateketiku San Ġwann Bosco Parroċċa Familja Mqaddsa, L-Iklin

Pjazza Ninu Cremona, L-Iklin. IKL1302. - tel. 2142 3003



ISTRUZZJONIJIET GĦALL-ĠENITURI U KUSTODJI

SENA KATEKETIKA 2019 - 2020

Il-komunità parrokkjali u l-katekisti nilqgħu lill-uliedkom għal sena ġdida ta' katekiżmu. Dan iwassal għal żewġ għanijiet prinċipali: li wliedkom ikomplu jiskopru aktar u jagħmlu dejjem aktar tagħhom it-tagħlim ta' Sidna Ġesù Kristu u li dan it-tagħlim tal-ħajja jagħmilhom dejjem aktar membri u aktar parti mill-parroċċa fil-ħajja Nisranija, speċjalment bit-tnejn u bil-partecipazzjoni regolari tas-Sagramenti.

Aħna se nagħmlu ħilitna kollha biex hawn wliedkom iħossuhom milqugħin u maħbubin waqt li jirċievu l-aħjar fit-tagħlim. Iżda biex nirnexxu neħtieġu l-kollaborazzjoni sħiħa tagħkom il-ġenituri u kustodji. Għalhekk nitolbukom taqraw sew dawn l-istruzzjonijiet u ssegwuwhom dejjem u b'responsabilità.

1. Il-Katekiżmu.

- **Dati.** Il-Programm tat-Tagħlim Nisrani jibda l-Ħamis 26 ta' Settembru 2019 u jispicċa l-Ħamis 4 ta' Ġunju 2020. Matul is-sena insewgu l-programm skolastiku tal-iskejjel tal-Gvern (*ara 'Dati Speċjali'*).
- **Klassijiet.** Għall-kumdità l-ismijiet tal-klassijiet se jkunu bħal tal-iskejjel, mill-Ewwel Sena sas-Seba' Sena (Year 1 sa Year 7/Form1). It-Tieni Sena hi tal-Ewwel Tqarbina, is-Seba' Sena hi tal-Griżma tal-Isqof.
- **Il-Jiem u l-Ħinijiet** tal-katekiżmu jkunu nhar ta' Tnejn u nhar ta' Ħamis mill-4:30pm sal-5:15pm għall-klassijiet tat-Tieni Sena sas-Seba' Sena. Il-klassi tal-Ewwel Sena jkollha nhar ta' Tnejn biss mill-4:30pm sal-5:15pm.
- **Dati Speċjali.** Fi ġranet ta' vaganzi mill-iskola (tal-Mid-term, tal-Milied, tal-Karnival, tal-Għid u festi oħra pubbliċi) ma jsirx katekiżmu. Id-dati, il-ħinijiet u l-attivitajiet speċjali kollha jinsabu fil-Programm u fil-Kalendarju tas-Sena Kateketika li se jingħatakom f'Settembru.
- **Fiċ-Ċentru, Tfal Biss.** Mill-4:15pm it-tfal jistgħu jidhru jilgħabu fil-bitħa qabel il-lezzjoni, taħt is-superviżjoni ta' katekisti (inkluż first aider). Il-ġenituri mitlubin jistennew lit-tfal barra miċ-Ċentru. Fil-4:30pm jibdeu il-lezzjonijiet u jingħalaq il-kancell. Għalhekk waqt il-ħin tal-katekiżmu mhux se jkun hemm aċċess la għaċ-Ċentru u lanqas għall-knisja, li se tkun tintuża regolari mill-katekisti u t-tfal. Kif jintemm il-katekiżmu fil-5:15pm importanti li l-ġenituri tkun hemm biex tigħbruhom lill-uliedkom. F'każ rari ta' tardizmu jew xi diffikultà urġenti oħra kkuntatjaw l-Uffiċċju Parrokkjali fuq 2142 3033 jew lill-ko-ordinatur fuq 7939 5022.

2. It-Tfal.

- **Formola.** It-tfal meħtieġa jimlew l-formola tad-dhul għal din is-sena. Tfal li kienu jattendu s-sena l-oħra mitlubin jimlew il-formola ta' tigdid. Tfal ġodda mitlubin jimlew il-formola ta' attendenza ġdida.
- **Tfal ġodda.** Tfal ġodda li ma kinux mgħammdin fil-parroċċa tal-Iklin mitlubin jipprezentaw iċ-Ċertifikat tal-Magħmudija mill-parroċċa fejn tgħammdu. Tfal ġodda li joqgħodu f'parroċċi oħra mitlubin jipprezentaw permess mill-kappillan tal-parroċċa fejn joqgħodu biex jattendu l-katekiżmu hawnhekk. Tfal ġodda deħlin fit-Tielet, ir-Raba', il-Ħames, is-Sitt u s-Seba' Sena minn barra l-parroċċa mitluba jgħibu wkoll ittra dwar l-attendenza tagħhom mill-MUSEUM jew Ċentru tal-Katekiżmu fejn kienu jattendu.
- **Bżonnijiet Speċjali.** Il-ġenituri ta' tfal bi bżonnijiet speċjali mitlubin igħibu magħhom kopja tas-psychological report u l-IEP review tas-sena ta' qabel. Imbagħad jiltaqgħu mal-Inclusion Advisor tal-Katekiżmu għat-Tfal u jifassal pjan għal kull każ għas-sena kateketika. Dan il-pjan jiġi rivedut skont il-ħtieġa.

3. Assenteiżmu.

- **Puntwalità.** It-tfal mitlubin ikunu puntwali għal-lezzjoni. It-tardizmu jtellf u mhux tollerat.
- **Attendenza.** Sabiex it-tfal jierciewu s-Sagramenti tal-Ewwel Tqarbina u tal-Griżma tal-Isqof, u sabiex jitlegħu minn klassi għal-oħra (mit-Tielet, mir-Raba', mill-Ħames u mis-Sitt Sena), l-attendenza tagħhom matul is-sena trid tkun ta' 75% jew aktar u jkollhom marka sodisfaċenti fuq assessjar li jsir matul is-sena. Għalhekk nemfasizzaw attendenza regolari u mgħiba korretta.
- **Mard.** F'każ ta' mard ta' ġurnata waħda, intom mitlubin tiktbu nota ffirmata lill-katekista. F'każ ta' jumejn jew aktar (jigifieri jitlegħu jumejn jew aktar ta' katekiżmu) nitolbukom biex lill-katekista tagħtuha fotokopja taċ-ċertifikat tat-tabib li pprezentajt u lill-iskola. F'dawn il-każijiet l-attendenza ta' uliedkom titqies bħallikieku ġew.
- **Assenteiżmu ieħor** minbarra każ ta' mard jiġi kkunsidrat aċċettabbli fuq bażi serja biss.
- **Problemi.** F'każ ta' xi problema jew diffikultà intom mitlubin tikkuntatjaw jew tavviċinaw lill-koordinatur. Min-naħa l-oħra l-katekisti huma fid-dmir li jinfurmaw lill-koordinatur b'irregolaritajiet fl-attendenza, imgħiba ħażina jew diffikultajiet oħra li jinqalgħu.
- **Laqgħat tal-Ġenituri.** L-attendenza tagħkom il-ġenituri u l-kustodji għal-laqgħat li jsirulkom tul is-sena hi importanti daqs l-attendenza ta' wliedkom għall-katekiżmu. Dawk minnkom li jfallu dawn il-laqgħat imfasslin għalikom jagħmlu iħelna diffiċli ħafna nressqu lill-uliedkom għas-sagramenti.

4. Attitudni Pożittiva.

- **Iċ-ċentru u l-klassijiet** huma mgħamrin b'investiment f'apparat awdjoviziv (monitors u touchscreens), għamara addattata, riżorsi tat-tagħlim, air conditions u aktar. Importanti li waqt li wliedkom jużaw u jgawdu minn dan kollu, jibzgu għalih. Il-ħsara m'hi tajba għal ħadd.
- **Post reliġjuż.** Kulħadd mitlub iġib l-ogħla rispett lil dan il-post reliġjuż u ta' qima bi kliem xieraq u lbies diċenti. Mill-kanċell 'il ġewwa (bitħa, ċentru, ufficiċju u knisja) permess biss ilbies diskret u addattat. Dan jgħodd kemm għall-adulti kif ukoll għat-tfal.
- **Gadgets.** Mhux permess għat-tfal li jgħibu magħhom u jkollhom fuqhom ogġetti irrelevanti għal-lezzjoni tal-katekiżmu jew l-attività organizzata għalihom. Ġugarelli, MP3 players, mobile phones, tablets u agġegġi simili mhumiex permessi. Dawn jaljenaw u jtellfu l-attenzjoni. Ukoll, iċ-Ċentru mhux responsabbli għall-ħsarat jew telf ta' ogġetti li uliedkom iġibu magħhom.
- **Responsabilità.** Kulħadd mitlub ikun responsabbli għall-indafa tal-post. L-indafa għandha tinzamm kullimkien... fil-klassijiet, fil-kuritur, fil-bitħa u barra madwar iċ-Ċentru. It-toilets jinzammu nodfa fl-użu sew tagħhom, bl-użu tal-flushing u jingħalaq l-ilma u jintefa d-dawl meta tlestu. L-indafa u r-responsabilità ambjentali huma sinjali ta' maturità u għaqal fil-persuna.

5. Fil-Prattika...

- **Vista.** Inħajrukom biex qabel jibda l-katekiżmu jew wara li tintemm il-lezzjoni tidhlu ma' uliedkom fil-knisja u tgħaddu ftit minuti qosra titolbu flimkien quddiem l-Ewkariskija.
- **Quddiesa kuljum.** Kuljum fil-knisja ssir quddiesa fis-6:15pm. Inħeggukom tattendu.
- **Quddiesa tal-Ħadd.** Nhar ta' Ħadd fil-11:15am issir quddiesa bil-Liturġija tal-Kelma għat-Tfal, fejn il-qari tal-quddiesa jkun spjegat lit-tfal b'modi innovattivi u tal-livell tagħhom f'waħda mill-klassijiet tat-tagħlim. Din il-quddiesa tgħin lit-tfal iħossuhom (u jsiru) aktar parti mill-komunità u mill-ħajja nisranija tal-parroċċa.
- **Follow-up.** Staqsu lill-uliedkom x'tgħallmu fil-katekiżmu. Għidulhom jirrakuntawkom xi storja li semgħu. Ħudu interess f'dak li qegħdin jitgħallmu u jagħmlu. Oħolqu ħolqa bejn il-familja, id-dar u l-katekiżmu. Involvu u inkludu t-tagħlim fil-ħajja tad-dar u ta' kuljum. Ħallu lil Kristu jkun il-mistieden dejjem preżenti fid-dar bil-Kelma u t-tagħlim tiegħu.

Grazzi ħafna.

NEVILLE GALEA PIROTTA

Ko-ordinatur tal-Katekiżmu - 7939 5022